



ប្រកាសអន្តរក្រសួង ស្តីពី

ការកំណត់រូបមន្តសម្រាប់កែសម្រួលថ្លៃលក់រាយប្រេងឥន្ធនៈនៅកម្ពុជា



Ministry of Mines and Energy Cambodia



www.mme.gov.kh



MME Cambodia



Ministry of Mines and Energy Cambodia

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងពាណិជ្ជកម្ម

លេខ: ១៧២ ២៣.អវរ.បក

ក្រសួងសេដ្ឋកិច្ច និង ហិរញ្ញវត្ថុ

ក្រសួងរ៉ែ និង ថាមពល

ប្រកាសអន្តរក្រសួង
ស្តីពី

ការកំណត់រូបមន្តសម្រាប់កែសម្រួលថ្លៃលក់រាយប្រេងឥន្ធនៈនៅកម្ពុជា

នេះរដ្ឋមន្ត្រី រដ្ឋមន្ត្រី រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងរ៉ែ និងថាមពល
ក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/១២១៣/១៧ ចុះថ្ងៃទី០៦ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានឃើញអនុក្រឹត្យលេខ១៣១អនក្រ.បក ចុះថ្ងៃទី១៩ ខែមីនា ឆ្នាំ២០១៤ ស្តីពីការរៀបចំ និងការប្រព្រឹត្តទៅនៃក្រសួងពាណិជ្ជកម្ម
- បានឃើញអនុក្រឹត្យលេខ៤៨៨អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ៥៧៦អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងរ៉ែ និងថាមពល
- យោងចំណារឯកភាពដ៏ខ្ពង់ខ្ពស់របស់ **សម្តេចអគ្គមហាសេនាបតីតេជោនាយករដ្ឋមន្ត្រី** ចុះថ្ងៃទី០៨ ខែមិថុនា ឆ្នាំ២០១៨ លើលិខិតលេខ ៥០១១សហវ ចុះថ្ងៃទី០៧ ខែមិថុនា ឆ្នាំ២០១៨ របស់ក្រសួងសេដ្ឋកិច្ច និងហិរញ្ញវត្ថុ

Re

សម្រេច

ប្រការ ១.-

ត្រូវបានកំណត់រូបមន្ត សម្រាប់កែសម្រួលថ្លៃលក់រាយប្រេងឥន្ធនៈនៅកម្ពុជា ដើម្បីឱ្យថ្លៃលក់រាយប្រេងឥន្ធនៈនៅតាមស្ថានីយប្រេងឥន្ធនៈឡើងចុះតាមតម្លៃប្រេងនៅលើទីផ្សារអន្តរជាតិ ។ ការកំណត់រូបមន្តនេះ សម្រាប់ដាក់ឱ្យអនុវត្តតែទៅលើការលក់រាយប្រេងឥន្ធនៈប៉ុណ្ណោះ។

ប្រការ ២.-

រូបមន្តថ្លៃលក់រាយប្រេងឥន្ធនៈ នៅតាមបណ្តាស្ថានីយប្រេងឥន្ធនៈនៅកម្ពុជាត្រូវបានកំណត់ដូចខាងក្រោម ÷

តម្លៃរាយ/លីត្រ = មធ្យមភាគ MOPS + ពន្ធ + PREMIUM + អាករលើតម្លៃបន្ថែម (VAT OUT)

- **MOPS** (Mean of Platts Singapore) សំដៅលើតម្លៃមធ្យមភាគនៃផលិតផលប្រេងឥន្ធនៈលក់ដុំនៅប្រទេសសិង្ហបុរី ដែលចេញផ្សាយដោយក្រុមហ៊ុន Platts

- **PREMIUM** : សំដៅលើ ចំណាយទូទៅ + ពន្ធលើប្រាក់ចំណេញ + ប្រាក់ចំណេញ

- **ពន្ធ** : សំដៅលើ ពន្ធគយ + អាករបន្ថែម + អាករពិសេស

- **ឧទាហរណ៍** : ថ្លៃលក់រាយប្រេងសាំងសម្រាប់ប្រើប្រាស់ចាប់ពីថ្ងៃទី១២ ដល់ ថ្ងៃទី២១ ខែមិថុនា ឆ្នាំ២០១៨ តាមរូបមន្តខាងលើត្រូវគណនាដូចខាងក្រោម ÷

១. មធ្យមភាគ MOPS ចាប់ពីថ្ងៃទី០១-១១ ខែមិថុនា ឆ្នាំ២០១៨ ០,៥២៥៨ ដុល្លារ

២. ពន្ធ ÷ ០,១៧៩១ ដុល្លារ

ពន្ធគយ ០,០៧២៦ ដុល្លារ

អាករបន្ថែម ០,០២០០ ដុល្លារ

អាករពិសេស ០,០៨៦៥ ដុល្លារ

៣. PREMIUM ០,២០០០ ដុល្លារ

៤. អាករលើតម្លៃបន្ថែម ១០% នៃ (១ + ២ + ៣) ០,០៩០៥ ដុល្លារ

ថ្លៃលក់រាយ/លីត្រ (១ + ២ + ៣ + ៤) ០,៩៩៥៤ ដុល្លារ

ជាប្រាក់រៀលតាមអត្រាប្តូរប្រាក់ ៤០៦០ រៀល/ដុល្លារ ៤ ០៥០ រៀល

ប្រការ ៣.-

តម្លៃ Premium ត្រូវបានកំណត់ ០,២០ដុល្លារក្នុងមួយលីត្រ សម្រាប់ប្រេងសាំង។ ចំណែកតម្លៃ Premium សម្រាប់ប្រេងម៉ាស៊ូតត្រូវបានកំណត់ ០,២៣ដុល្លារក្នុងមួយលីត្រ (តម្លៃគិតជាដុល្លារអាមេរិកគិតជាប្រាក់រៀលតាមអត្រាប្តូរប្រាក់ចេញដោយធនាគារជាតិនៃកម្ពុជា) ។ ស្ថានីយលក់រាយប្រេងឥន្ធនៈនៅកម្ពុជាអាចលក់ប្រភូតប្រជែងក្នុងតម្លៃមួយទាបជាងថ្លៃ ដែលបានគណនា ដោយរូបមន្តខាងលើ។

ប្រការ ៤.~

នាយកដ្ឋានអភិវឌ្ឍន៍វិស័យឯកជន នៃក្រសួងពាណិជ្ជកម្ម ត្រូវគណនាថ្លៃលក់រាយប្រេងឥន្ធនៈនៅកម្ពុជាតាមរូបមន្តខាងលើ និងចេញថ្លៃលក់រាយជូនក្រុមហ៊ុនប្រេងឥន្ធនៈនៅរៀងរាល់ថ្ងៃទី០១ និងថ្ងៃទី១៦ នៃខែនីមួយៗ។

ប្រការ ៥.~

គ្រប់ស្ថានីយលក់រាយប្រេងឥន្ធនៈទាំងអស់ត្រូវមានប្រភេទផលិតផលប្រេងសាំងធម្មតា និងប្រភេទផលិតផលប្រេងម៉ាស៊ូតលក់ក្នុងតម្លៃមិនលើសពីថ្លៃដែលបានកំណត់ដូចប្រការ៤ នៃប្រកាសអន្តរក្រសួងនេះ។

គ្រប់ស្ថានីយលក់រាយប្រេងឥន្ធនៈទាំងអស់ ត្រូវមានយ៉ាងតិចនូវប្រភេទផលិតផលប្រេងសាំងធម្មតា (EA92) និងប្រភេទផលិតផលប្រេងម៉ាស៊ូតសម្រាប់លក់ជាប្រចាំ ហើយមិនអនុញ្ញាតឱ្យលក់តែប្រេងសាំងស៊ុបពែរតែមួយមុខ ដោយមិនមានលក់ប្រេងម៉ាស៊ូត និងប្រេងសាំងធម្មតា (EA92) បានទេ។

ប្រការ ៦.~

ត្រូវពិន័យអន្តរការណ៍ជាប្រាក់មិនលើសពី៤.០០០.០០០ (បួនលានរៀល) ចំពោះស្ថានីយលក់រាយប្រេងឥន្ធនៈទាំងឡាយណាដែលល្មើសនឹងប្រការ៥ នៃប្រកាសអន្តរក្រសួងនេះ។ ក្នុងករណីដែលទទួលបានការពិន័យអន្តរការណ៍ម្តងរួចហើយនៅតែបន្តប្រព្រឹត្តបទល្មើសដដែល ស្ថានីយលក់រាយប្រេងឥន្ធនៈនោះ អាចនឹងរងនូវការឱ្យបិទផ្អាកប្រតិបត្តិការជាបណ្តោះអាសន្ន។

ប្រការ ៧.~

ការត្រួតពិនិត្យ និងការដាក់ពិន័យកំណត់ក្នុងប្រការ ៦ ខាងលើ ត្រូវអនុវត្តដោយមន្ត្រីអគ្គនាយកដ្ឋានកំពុងត្រួលរបស់ក្រសួងពាណិជ្ជកម្ម ដោយសហការជាមួយមន្ត្រីជំនាញរបស់ក្រសួងសេដ្ឋកិច្ច និងហិរញ្ញវត្ថុ និងក្រសួងរ៉ែ និងថាមពល។

ប្រការ ៨.~

រាល់ចំណាយលើការទិញព័ត៌មាន MOPS ដែលលក់ដោយក្រុមហ៊ុននៅប្រទេសសិង្ហបុរី ជាបន្ទុករបស់ក្រសួងពាណិជ្ជកម្ម។

ប្រការ ៩.~

ក្រសួងពាណិជ្ជកម្មត្រូវនាំមុខក្រសួងពាក់ព័ន្ធរៀបចំប្រជុំរៀងរាល់ ៦ខែម្តង ឬតាមការចាំបាច់ជាមួយក្រុមហ៊ុនប្រេងឥន្ធនៈ ដើម្បីពិនិត្យឡើងវិញអំពីតម្លៃ PREMIUM របស់ ស្ថានីយលក់រាយប្រេងឥន្ធនៈនៅកម្ពុជា។

ប្រការ ១០.~

ប្រកាសអន្តរក្រសួងនេះ មិនគ្របដណ្តប់ទៅលើការងាររបស់សមត្ថកិច្ច ដែលកំពុងអនុវត្តកាតព្វកិច្ចយកពន្ធនោះទេ ។

ប្រការ ១១.~

ប្រកាសអន្តរក្រសួង លេខ២៣៨ពណ.អវង.ប្រក ចុះថ្ងៃទី១៥ ខែកញ្ញា ឆ្នាំ២០១៧ ស្តីពីការកំណត់រូបមន្តសម្រាប់កែសម្រួលថ្លៃលក់រាយប្រេងឥន្ធនៈនៅកម្ពុជាត្រូវទុកជានិរាករណ៍ ។

ប្រការ ១២.~

អគ្គលេខាធិការនៃអគ្គលេខាធិការដ្ឋាន នាយកខុទ្ទកាល័យ អគ្គនាយកនៃអគ្គនាយកដ្ឋាន អគ្គាធិការនៃអគ្គាធិការដ្ឋាន ប្រធាននាយកដ្ឋាន និងប្រធានអង្គភាពពាក់ព័ន្ធដែលស្ថិតក្រោមឱវាទក្រសួងពាណិជ្ជកម្ម ក្រសួងសេដ្ឋកិច្ច និងហិរញ្ញវត្ថុ និង ក្រសួងរ៉ែ និងថាមពល ត្រូវទទួលបន្ទុកអនុវត្តប្រកាសអន្តរក្រសួងនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃសុក្រ ១០ កើត ខែឧសភា ឆ្នាំច សំរឹទ្ធស័ក ព.ស.២៥៦២

ធ្វើនៅរាជធានីភ្នំពេញ ថ្ងៃទី២២ ខែមិថុនា ឆ្នាំ២០១៨



អគ្គបណ្ឌិតសភាចារ្យ អូន ព័ន្ធមុនីរ័ត្ន



ឯង សុរេស័ក្តិ



ស៊ុយ សែម

បម្រុង

- ទីស្តីការគណៈរដ្ឋមន្ត្រី
- ខុទ្ទកាល័យ សម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យ សម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចប្រការ ១២
- រាជកិច្ច
- ឯកសារ - កាលប្បវត្តិ